

## سکول میں خوش آمدید!

SKAP

# dialog



Urdu

## يمكنك المساهمة في تعلم طفلك

کیا آپ جانتے ہیں....

- کہ اگر آپ سکول کے بارے میں مثبت رجحانات رکھتے ہوں تو یہ بچے کی فلاح و اطمینان، شوق اور تحصیل علم کیلئے بہت فائدہ مند ہے؟
- کہ سکول کے کام کے ضمن میں والدین کی بچوں سے توقعات، حمایت، رہنمائی اور تبصرے اس قدر اہم ہیں کہ زیادہ تر لوگ ان باتوں کی اہمیت کو پوری طرح نہیں سمجھتے؟
- کہ بچے والدین کو یہ دکھانے کی بہت خواہش رکھتے ہیں کہ انہوں نے کیا سیکھا ہے اور وہ کن چیزوں پر کام کر رہے ہیں؟
- کہ جب آپ سکول کی پڑھائی میں اپنے بچے کی مدد کر رہے ہوں تو زیادہ اہم سوالات کرنا ہے، نہ کہ ہر چیز کا جواب دینے کے قابل ہونا؟

آپ اس طرح اپنے بچے کی مدد کر سکتے ہیں:



- آپ اس طرح اپنے بچوں میں مطالعے کا شوق پیدا کر سکتے ہیں
- اپنے بچے کے ساتھ مل کر کتابیں پڑھیں یا اسے کتاب پڑھنے ہوئے سنیں
- کہانیاں، لطیفے سنانا اور پہیلیاں پوچھنا
- الفاظ اور حروف کے کھیل کھیلنا

- آپ اس طرح اپنے بچوں میں حساب کا شوق پیدا کر سکتے ہیں
- روز مرہ زندگی میں حساب کے مضمون سے متعلق مثالیں ڈھونڈیں
- اعداد اور شکلوں سے متعلق گیمز کھیلیں اور ہلکے پھلکے مقابلے کریں
- بچوں سے پوچھیں کہ انہوں نے کیا سیکھا ہے اور ان سے حساب کے تصورات کے معانی پوچھیں

## گھر اور سکول کے درمیان میٹنگوں کے نظام سے استفادہ کریں

کیا آپ جانتے ہیں....

کہ konferansetimen/utviklingssamtalen بچے کے کلاس ٹیچر اور والدین کے بیچ اہم میٹنگ ہے؟ ان عنوانات سے طلب کی جانے والی میٹنگوں میں آپ اپنے بچے کے استاد کے ساتھ بچے کے متعلق بات چیت کرتے ہیں۔ قانون کی رو سے ہر تعلیمی سال میں دو مرتبہ یہ بات چیت کرنا لازمی ہے۔ والدین کی میٹنگوں میں آپ کو دوسرے والدین اور اساتذہ سے ملنے کا موقع حاصل ہوتا ہے۔ والدین کی میٹنگ تب کامیاب ہوتی ہے جب شرکا اس میں بھرپور حصہ لیں اور بات چیت کریں۔

سوالات پوچھیں!

والدین کی میٹنگ میں آپ اس بارے میں سوالات کر سکتے ہیں:

- سکول والے ہم والدین سے کیا توقعات رکھتے ہیں؟
- میں سکول سے کیا توقعات رکھ سکتا / سکتی ہوں؟
- سکول کی پڑھائی کو نظر میں رکھنے اور بچے کی مدد کرنے کیلئے میں کیا کر سکتا / سکتی ہوں؟
- اچھے سوشل تعلقات اور عمدہ تعلیمی ماحول استوار کرنے کیلئے میں کیا کردار ادا کر سکتا / سکتی ہوں؟
- والدین کے اچھے تعلقات اور تنظیمی سرگرمیوں سے بچوں کا بہلا ہوتا ہے۔ آپ کو ایسی سرگرمیوں میں شامل ہونا چاہیے جن میں آپ دوسرے والدین کے ساتھ واقفیت بڑھا سکیں۔

والدین کی نمائندگی کریں!

ہر سال ایک کلاس / درجے کے بچوں کے والدین مل کر foreldrekontakter یعنی اپنے نمائندوں کا انتخاب کرتے ہیں۔ یہ نمائندہ والدین اور سکول کے بیچ رابطے کا کام کرتا ہے۔ یہ نمائندہ دیگر کاموں کے علاوہ والدین کی میٹنگوں کی منصوبہ بندی اور عملی بندوبست میں بھی کلاس ٹیچر کی مدد کرتا ہے۔ موقع سے فائدہ اٹھائیں اور خود والدین کا نمائندہ بنیں!

## رابطے کیلئے اہم معلومات!

نام \_\_\_\_\_

فون نمبر \_\_\_\_\_

ای میل \_\_\_\_\_

استاد \_\_\_\_\_

رابطے کیلئے والدین کی تفصیلات \_\_\_\_\_

رابطے کیلئے والدین کی تفصیلات \_\_\_\_\_

www.fug.no

بنیادی سکول میں والدین کی کمیٹی (FUG) شعبہ تعلیم کو تجاویز دینے والی ایک مشاورتی تنظیم ہے جس کا کام سکولوں میں والدین کے مفادات کا تحفظ کرنا اور گھر اور سکول کے مابین اچھے باہمی تعاون کو فروغ دینا ہے۔

Foreldreutvalget for grunnskolene  
Postboks 9360 Grønland, 0135 Oslo  
post@fug.no